



РЕПУБЛИКА МАКЕДОНИЈА

АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Уп1 Бр. 03-1123

04.11. 2015 година

Скопје

Врз основа на член 20 став 1 алинеји 1 и 8 и член 23 став 1 алинеја 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14 година) во врска со член 12 став 1 и член 27 од Законот за медиуми („Службен весник на Република Македонија“ бр.184/13, 13/14), точка 3 од Упатството за определување на рокот за постапување по решенијата на Агенцијата за преземање мерка бр.01-6039/1 од 20.10.2015 година, Писмениот извештај за извршен административен надзор бр.03-6291/1 од 02.11.2015 година и Овластувањето бр.02-6298/1 од 02.11.2015 година, поради неисполнување во целост на обврската за објавување на податоци согласно член 12 став 1 од Законот за медиуми од страна на Друштвото за издавачка дејност, трговија и услуги ЛИБРО ЛИБЕРО ДООЕЛ Скопје, издавач на магазинот „Коза ностра“, овластеното лице од страна на Директорот на Агенцијата на ден 03.11.2015 година го донесе следното:

**Решение
за преземање мерка – опомена**

1. СЕ ОПОМЕНУВА Друштвото за издавачка дејност, трговија и услуги ЛИБРО ЛИБЕРО ДООЕЛ Скопје, издавач на магазинот „Коза ностра“, заради извршена повреда на член 12 став 1 од Законот за медиуми („Службен весник на Република Македонија“ бр.184/13, 13/14), а казнива по член 28 став 1 точка 3 и став 2 од истиот Закон, односно поради тоа што во магазинот „Коза ностра“, во изданието бр.6 од 29 октомври 2015 година, не ги објавил податоците од член 12 став 1 од Законот за медиуми.

Повредата од став 1 од оваа точка, специфицирана е во Писмениот извештај за извршен административен надзор бр.03-6291/1 од 02.11.2015 година, кој е составен дел на ова Решение како Прилог бр.1.

2. МУ СЕ НАЛОЖУВА на Друштвото за издавачка дејност, трговија и услуги ЛИБРО ЛИБЕРО ДООЕЛ Скопје, издавач на магазинот „Коза ностра“, во рок од 30 (триесет) дена од денот на приемот на ова Решение, да го усогласи своето работење со одредбите од Законот за медиуми.

3. По истекот на рокот определен во точка 2 од ова Решение, да се изврши контролен надзор, со цел да се утврди дали субјектот на надзор, наведен во точка 1 на ова Решение, поставил по решението.

4. Ова Решение е конечно.

Образложение

Агенцијата за аудио и аудиовизуелни медиумски услуги врз основа на член 29 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14 година) и член 27 од Законот за медиуми („Службен весник на Република Македонија“ бр.184/13, 13/14), надлежна е да врши административен надзор на работењето на издавачите на медиуми од аспект на усогласеноста на нивното работење со обврските од членовите 6, 7, 12 и 13 од Законот за медиуми.

Во согласност со член 27 став 2 од Законот за медиуми, мерките кои Агенцијата за аудио и аудиовизуелни медиумски услуги како надлежно регулаторно тело може да ги

преземе, а кои се утврдени во Законот за аудио и аудиовизуелни медиумски услуги, соодветно се применуваат и во случај на повреда на одредбите од Законот за медиуми.

Во согласност со член 23 став 1 алинеја 1 од Законот за аудио и аудиовизуелни медиумски услуги, Директорот на Агенцијата за аудио и аудиовизуелни медиумски услуги презема мерки против издавач на медиуми согласно со овој Закон.

Агенцијата за аудио и аудиовизуелни медиумски услуги во рамките на своите законски надлежности, преку Секторот за стратешко планирање и авторски права, извршила административен надзор кај субјектот на надзорот: Друштвото за издавачка дејност, трговија и услуги ЛИБРО ЛИБЕРО ДООЕЛ Скопје, издавач на магазинот „Коза ностра“, од аспект на исполнувањето на обврската од член 12 став 1 од Законот за медиуми, согласно кој издавачот на медиум е должен на видно место за секој поединечен носител на содржина (примерок од печатен медиум) да обезбеди објавување на следниве податоци: назив и адреса на седиштето и уредништвото на издавачот на медиум; име на одговорното лице на издавачот на медиум, име и презиме на одговорниот уредник, односно уредниците во согласност со внатрешната организација на уредништвото и назив и адреса на печатницата и датумот на печатење или препечатување, како и бројот на печатени примероци.


При извршениот административен надзор, било констатирано дека Друштвото за издавачка дејност, трговија и услуги ЛИБРО ЛИБЕРО ДООЕЛ Скопје, издавач на магазинот „Коза ностра“, во изданието бр.6 од 29 октомври 2015 година, не ја исполнило во целост обврската од член 12 став 1 од Законот за медиуми односно не ги објавило податоците за: адресата на седиштето на издавачот на медиум, адресата на уредништвото на издавачот на медиум, називот на печатницата и адресата на печатницата.

Повредата од точка 1 од оваа Одлука, специфицирана е во Писмениот извештај за извршен административен надзор, бр.03-6291/1 од 02.11.2015 година, кој е составен дел на ова решение како Прилог бр.1.

Следствено на напред наведеното, врз основа на член 20 став 1 алинеи 1 и 8 и член 23 став 1 алинеја 1 од Законот за аудио и аудиовизуелни медиумски услуги, во врска со член 12 став 1 и член 27 од Законот за медиуми, точка 3 од Упатството за определување на рокот за постапување по решенијата на Агенцијата за преземање мерка бр.01-6039/1 од 20.10.2015 година, Писмениот извештај за извршен административен надзор бр.03-6291/1 од 02.11.2015 година и Овластувањето бр.02-6298/1 од 02.11.2015 година, поради неисполнување во целост на обврската за објавување на податоци согласно член 12 став 1 од Законот за медиуми, овластеното лице од страна на Директорот на Агенцијата за аудио и аудиовизуелни медиумски услуги, донесе решение, со кое кон Друштвото за издавачка дејност, трговија и услуги ЛИБРО ЛИБЕРО ДООЕЛ Скопје, издавач на магазинот „Коза ностра“, се презема мерка – опомена и му се наложи, во рок од 30 (триесет) дена од денот на приемот на ова решение, да го усогласи своето работење со одредбите од Законот за медиуми. По истекот на рокот определен во точка 2 од ова Решение, да се изврши контролен надзор, со цел да се утврди дали субјектот на надзор, наведен во точка 1 на ова Решение, постапил по Решението.

Согласно член 24 ставови 1 и 2 од Законот за аудио и аудиовизуелни медиумски услуги, ова Решение е конечно и против него издавачот на медиум може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

Врз основа на горе наведеното, се донесе решение како во диспозитивот.



Упатство за правно средство: Против ова решение издавачот на печатен медиум може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

Прилог (1):

-Писмен извештај за извршен административен надзор бр.03-6291/1 од 02.11.2015 година.

Доставено до:

- Друштвото за издавачка дејност, трговија и услуги ЛИБРО ЛИБЕРО ДООЕЛ Скопје, издавач на магазинот „Коза ностра“;
- Управителот на Друштвото за издавачка дејност, трговија и услуги ЛИБРО ЛИБЕРО ДООЕЛ Скопје, издавач на магазинот „Коза ностра“;
- Секторот за правни и економско – финансиски работи;
- Секторот за стратешко планирање и авторски права;
- Назначеното лице во Агенцијата за водење на уписникот Уп 1.



АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Службен весник на Република Македонија
Службен весник на Собранието

До: д-р Зоран Трајчевски, директор
на Агенцијата за аудио и аудиовизуелни медиумски услуги

02.11.2015
6291

Врз основа на член 29 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14 и 132/14), се доставува

ПИСМЕН ИЗВЕШТАЈ ЗА ИЗВРШЕН АДМИНИСТРАТИВЕН НАДЗОР

1. Вид надзор: редовен
2. Субјект на надзорот: Друштво за издавачка дејност, трговија и услуги ЛИБРО ЛИБЕРО ДООЕЛ Скопје, издавач на магазинот „Коза ностра“, и тоа:
 - изданието бр.6 на магазинот „Коза ностра“ од 29 октомври 2015 година
3. Датум на извршување на надзорот: 30 октомври 2015 година
4. Предмет на надзорот:

Надзорот се врши со цел да се констатира дали издавачот на печатен медиум, Друштво за издавачка дејност, трговија и услуги ЛИБРО ЛИБЕРО ДООЕЛ Скопје, ја исполнува обврската од член 12 став 1 од Законот за медиуми, според кој „издавачот на медиум е должен на видно место за секој поединечен носител на содржина (на пример примерок од печатен медиум и телевизиска емисија) да обезбеди објавување на следниве податоци: назив и адреса на седиштето и уредништвото на издавачот на медиум; име на одговорното лице на издавачот на медиум; име и презиме на одговорниот уредник, односно уредниците во согласност со внатрешната организација на уредништвото и назив и адреса на печатницата и датумот на печатење или препечатување, како и бројот на печатени примероци, кога се работи за печатен медиум“.

5. Претходно изречена мерка: нема
6. Констатации од надзорот:

Со редовниот надзор е констатирано дека Друштво за издавачка дејност, трговија и услуги ЛИБРО ЛИБЕРО ДООЕЛ Скопје, издавач на магазинот „Коза ностра“, во изданието бр.6 од 29 октомври 2015 година само делумно ја исполнило обврската од член 12 став 1 од Законот за медиуми, односно не ги објавило податоците за:

- адресата на седиштето на издавачот на медиум,



АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

- адресата на уредништвото на издавачот на медиум,
- називот на печатницата и
- адресата на печатницата.

7. Опис на прекршувањето:

Со надзорот врз Друштво за издавачка дејност, трговија и услуги ЛИБРО ЛИБЕРО ДООЕЛ Скопје е утврдено дека издавачот на печатен медиум не ја исполнил во целост обврската од член 12 став 1 од Законот за медиуми.

8. Предлог мерка:

Имајќи предвид дека Друштво за издавачка дејност, трговија и услуги ЛИБРО ЛИБЕРО ДООЕЛ Скопје во текот на 2015 година не е опоменето за прекршување на член 12 став 1 од Законот за медиуми ("Службен весник на Република Македонија", бр.184/13 и 13/14), согласно член 23 став 1 од Законот за аудио и аудиовизуелни медиумски услуги ("Службен весник на Република Македонија", бр.184/13, 13/14, 44/14, 101/14 и 132/14), се дава следната предлог мерка:

- Директорот на Агенцијата да донесе решение со кое ќе го опомене Друштвото за издавачка дејност, трговија и услуги ЛИБРО ЛИБЕРО ДООЕЛ Скопје и согласно Упатството за одредување на рокот за постапување по решенијата на Агенцијата за преземање мерка (бр.01-6039/1 од 20.10.2015 година) да му даде рок од 30 дена од денот на приемот на решението да го усогласи своето работење со Законот за медиуми и
- Да се изврши контролен надзор, со цел да се утврди дали субјектот на надзорот постапил по опомената (во целост, делумно или не постапил), по истекот на рокот определен во поединечниот акт (решение), донесен од страна на директорот на Агенцијата.

Сектор за стратешко планирање и авторски права